

ጉዕዞ ኢ.ህ.ወ.ደ.ግ ናበይ የብል አሎ??

ፍስሃ መረሳ

2/25/18

ሓደ ማሕበረሰብ በቢ.ኢ.ዋኑ ንክምዕብል ንቅድሚት ክስጉም ወይ ካብዝነበሮ ደረጃ ምዕባለ ንድሕሪት ንክጉተትን /ከምቲ ኣብዝሓዘ እዋን ዝረኣ ዘሎ መንግስቲ ኣልባ ሃገራት /failed sates / ተባሂሎም ዝፀውዑ ዘለው ከምን ሶርያ ፣ ዒራቅ፣ ሊብያን ሶማሊያን ዝኣምሰሉ ሃገራት ማለት እዩ/ ዘሎ ጉዕዞ ዝውስኖ ካብቲ ማሕበረ ሰብ ዝመፁ ፖለቲካዊ ሓይልታት ነቲ ናይ ዓዲ ፖለቲካዊ ስልጣን ብሓይሊ ወይ ከዓ ብምርጫ በትረ ስልጣን ምስሓዙ ዝኸተልዎ መንገዲን ንቲ ናይ ህዝቢ ድሌት መሰረት ዝገበረ ለውጢ ንምምጃ ዘለዎም ቁርፅኝነት እዩ ዝውስኖ፡፡ እቲ ኣብ ዓለምና ብተግባር ዝረኣ ዘሎ ገሊኡ ናብ ዝሓሸ ደረጃ ኢኮኖምያዊ ምዕባለ ዝሰገረ ህዝቢ ብሓደገፅ፣ መሰረታዊ ድሌታቱ ገና ዘይተማልአ ኣብ ትሑት ደረጃ ዝነበር ዝገፍ ክፋል ህዝቢ ዓለምና /ንሃገርና ሃዊሱ /ስሉስ ዓለም ተባሂሎ ዝፀዋዕን ብካሊእ ገፅ ፣ ኣብ ሞንጎ ክልቲኢ ዘሎ መሰረታዊ ኣፈላላይ እቶም ዝማዕበሉ ህዝቦም ናብ ዝተደላደለ ናብራን ዴ/ስያዊ ምዕባለን ከብፀሑ ዝኸኣሉ ዝተፈለየ ዕድልን ተፈራዊ ፀጋን ስለዝረኸቡን ኣይኮነን ፡፡ ተፈጥራዊ ፀጋ ምህላው ልምዓት ኣብ ምስላጥ ኣይሕግዝን ዝበሃልኳ ተዘይኮነ ኣብ መነባበሮ ናይቲ ህዝቢ መሰረታዊ ለውጢ ክመፅእን ዘይክመፅእን ዝውስን ግና ኣብ በቢመዋእሉ ዘለው ናብ ስልጣን ዝመፁ ፖለቲካዊ ሓይልታት ንናይ ህዝቦም ደረጃ ናብራ ንምልዋጥ ዘለዎም ቁርፅኝነትን ነቲ ህዝቢ ኣንቀሳቂኦም ለውጢ ንምምጃ ዘለዎም ተኸእሎን ናይ ምፍፃም ዓቕምን እዩ እቲ ወሳኒ ጉዳይ ዝኸውን ፡፡

ብጋህዲ ኣብ ዓለምና ዝረኣ ዘሎ ኣፈላላይ ልምዓታዊን ዴ/ክራሲያዊን መንግስቲ ዝወነነ ህዝቢ ይውንጩ፡፡ ይምዕብልን ብዘየቋርፅ ይግስግስን ብኹሉ ገፅ ናብ ዝለዓለ ጠርዚ ምዕባለ ይበፅሕን ኣሎ ፡፡ ብቀረባ ናይ እኒ ቻይናን ደ/ኮርያን ተኣምራዊ ናይ ልምዓት ጉዕዞ ናይዙይ ኣብነት እዩ ዝኸነፍ፡፡ ብኣንፃሩ እዙይ ዘየወነነ ንድሕሪት ይተርፍ፡፡ ዝተደራረበ ዕቁር ፀጋ ተሃለዎውን ብምክንያት ዝመርሕ መንግስቲ ምስኣን ናብ ልመናን ረድኤትን ይወድቅ ፡፡ በቃ ብመንነቱ ይዋረድ፡፡ መርኣያ ታሕሚስን ቅልውላውን ኮይኑ ይተርፍ ፡፡ እዙይ ኣብ ዓለምና ብተደጋጋሚ ዝረኣ ዘሎ ፖለቲካዊ ክስተት እዩ ከምዝኮነ ንማንም

ግልፂ እዩ ::

ናብ መልዕኢ ጉዳዮይ እንትምለስ ኣብ ሃገርና ዘሎ ጭቡጥ ፖለቲካዊ ኩነታት እንትረኣ ቅድም ኢሉ /ቅድሚ 26 ዓመታት ማለት እዩ/ ከም ሃገር ኣንፀላሊዩና ዝነበረ ናይ ምብትታትን ሓደጋ ብመሰረቱ ዝፈትሕ ፖለቲካዊ ለውጢ ተረጋጊፁ መላእ ህዝብታት ተስፋ ዝገበርሉ ጉዕዞ ሰላምን ልምዓትን ተጀሚሩ ኣጠቓላሊ ከም ሃገር ኣህጉራዊን ዓለም ለኻዊን ገፅታና ምቅያር ዝጀመርናሉ ሓዱሽ ምዕራፍ ተጀሚሩ ኣብ ገሊኡ ብፍላይ ብምርግጋፅ ሰላምን ልምዓትን ንባዕልና ጥራሕ ዘይኮነስ ተምሳሌት ናይ ካልኣት ሃገራት ምዃን ዝጀመርናሉ ብኣጠቓላሊ ኣብ ታሪኽ ሃገርና ሓዱሽ ምዕራፍ ተከፊቱ በዙይ ተቀባልና ካልኣት ዝበፅሖ ደረጃ ምብፃሕ ንክእል ኢና ዝብል ብሩህ ተስፋ ብምስናቕ ብጀይካ እቶም ውሕዳት ትማሊ ዝተስዓሩን በቲ ስርዓት ኣይንጥቀምን ኢሎም ዝሓስቡ እቲ ኣብዝሓ ህዝቢ ነቲ ናይ ልምዓት ጉዕዞ ደጊፉ ዓብይ ምርብራብ እናገበረን ከምውፅኢትእውን ብቲ ስርዓት ተጠቓሚ እናኾነ ከምዝመፀን ብተግባር ዝረኣዩ ዓወታት ከምዝተመዝገበን ንሕና ጥራሕ ዘይኮነስ ዓለም ዝመስከሮ ሓቂ እዩ ::

ኣብዝሓዘ እዋን ናይዙይ ተፃራሪ እቲ ዝተጀመረ ናይ ልምዓትን ህንፀት ዴ/ራሲ ጉዕዞ ኣብ ሓደጋ ዘእቱ እታ ዓዲ ናብ ዘይተደለየ ቅልውላው ዘእቱ ዘይምዕሩይ ፖለቲካዊ ሃዋህውን ድባብን ካብ ዝክሰት እነሆ ዳርጋ ሰለስተ ዓመት ኣቁፂሩ ኣሎ :: ናይቲ ሓዘ ዝረኣ ዘሎ ምድፍራስ ሰላም ናይ ሰናይ ምምሕዳር ፀገምን ግዕዝይናን ዝወለዶ ዘይምዕሩይ ፖለቲካዊ ኩነታት መበገሲ ምብስባስ ናይቲ እቲ ኣብ ስልጣን ዘሎ ፓርቲ ከምዝኮነ ከምቲ ኣብ መእተዎየይ ዝገለፅኩዎ ዕጫና ኮይኑ እቲ ኣብ ስልጣን ዘሎ ሓይሊ ናቱ ምርጫ ናይ ህዝቢ ስልጣን ሓዙ ንናይ ውልቁ ረብሓን ጥቅምን ክግልገለሉ ብምውሳኑ ካብቲ ንቡር ናይ ልምዓት መንገዲ ወፂኡ ገሊኡ ናብ ገዛኢ ደርቢ ንምቅያር እንትረባረብ ሃፍቲ ህዝቢ ብምጉሕጌሕ ንባዕሉን ንቤተሰቡን ንምጥቃም ብዝገበሮ ዘሎ ፀረ ህዝቢን ምንቅስቃስ ብኹሉ ገፅ ከምቲ መንግስቲ ባዕሉ ዝገለፀ ክሳዕ ምብስባስ በፂሑ ሃገርና ናብ ዕንይንይን ደውታን ክትኣቱ ገይሩ እዩ :: ናይ ኩሉ እቲ ሓዘ ተከሲቱ ዘሎ ፀገም ተጠያቂኡ እቲ ኣብ ስልጣን ዘሎ ኣመራርሓ ከምዝኮነ ተደምዲሙ ዝሓደረ ጉዳይ እዩ :: እቲ መሰረታዊን ሓዘ ክለዓል ዘለዎን ሓዘኽ ሃገርና ካብቲ ዘይምዕሩይ ፖለቲካዊ ኩነታት ወፅያዶ ኢልና ተሓቲትና መልሱ ከምቲ ብተግባር ዝረኣ ዘሎ እቲ ፀገም ብመሰረቱ ኣይተፈትሐን ጥራሕ ዘይኮነስ ካብ ጊዜ ናብ ጊዜ ፖለቲካዊ ኩነታት ሃገርና ዓርዩ እናበኣሰን ናብ ኣዕርዩ ዘስክፍ ደረጃ መፅዩ ከምዘሎን

ከም ውፅኢቱ ከዓ በቲ ንቡርን መደበኛን ስርዓት ምምራሕ ኣብዩ ዳግም ሃገርና ብህፁፅ ጊዜ ኣዋጅ ትመሓደር ዓዲ ኮይና ከምዘላ ንማንም ግልፂ ዝኾነ ፖለቲካዊ ክስተት እዩ ኮይኑ ዘሎ ::

ናይቲ ዝረከ ዘሎ ፖለቲካዊ መንቀሊ ኢህወደግ ንታ ሃገር ኣብ ናይ ምምራሕ ዓቕሙ ዘሎ ክፍተት ምኻኑ ባዕሉ ከምውድብ ብግላጭ ዝተቀበሎ ጉዳይ እዩ :: ተደጋጊሙ ዝለዓል ዘሎ ብሱሩኽ ኢህወደግ ሓደ ግንባር ኮይኑ ክቅፅል ድዩ? ናይ ማን እቲ ውድብ ዝፀንሐ ወያኔ ዲሞክራሲያዊ ባህሪ ሓልዩዶ ይኸይድ ኣሎ? ዝብል ሕቶታት ክተልዕልን ኣብ ቁመንኡ ክትጠራጠርን ዝገብር ኩነታት እዩ ዝረከ ዘሎ:: ቅድሚ ሓደ ወርሒ እቲ ውድብ ንውሽጠይ ብዘዩዳግም መንገዲ ገምጊሞ ኣለኹ ካብዙይ ንደሓር ሱር በቆስ ለውጢ ከምፅእ እየ እቲ ፀገም ናተይ እዩ ኢሉ ኣብ ቅድሚ ህዝቢ ኣሚኑ ዝወፀ ውድብ ተመሊሱ ናብ ዕንክልል ክኣቱ ማንም ዝገመቶ ኣይነበረን :: ናይ ትማሊ ኣመፃፅኡ ንዝፈልጥ ፀገማት ኣነፂሩ ንቲ ዝተነፀረ መሰረታዊ ማሕንቆ ፈተሑ ርኡይ ለውጢ ምምፃእ ሓደ መሰረታዊ መለለይ ባህሪ ዝነበረ ውድብ ሓደ ግና ፀገም ኣብ ልዕሊ ፀገም እናተደራረበ ከም ሽንቲ ግመል ንድሕሪት ዝምለስን ኣብ ናይ ድክመት ኣዙሪት ኣትዩ ዕንይይንይ ዝብል ውድብ ክይኑ ክተርፍ ምርኣይ ናይ ብሓቂ ክሳብ ክንደይናይ ሓዘውን ናይ ምምራሕ ብቅዓቱ ከምዝወረደን ወያኔ ዲሞክራሲያዊ ስብእንኡ ከምዝተሸርሸረን ካብዙይ ንላዕሊ ካሊእ መረዳእታ ክቀርብ ኣይክእልን ::

እሞኽ ደኣ ከምዙይ ኢልና ክሳብ መዓዝ ኢና ክንቅፅል? ሃገርና ናበይ እዩ ጉዕዞኣ? እቲ ዝኸፈል ዘሎ ዋጋ መንዩ ተጠያቂኡ? እዞም ሕቶታት እዚእም ኣብዝሓዘእዎን ብኩሉ ኩርናዓት ዝለዓሉ ዘለውን መልሲ ዘድልዮምን ብቅልጡፍ መፍትሒ ክግበረሎም ዝግባእ ናይ ህዝቢ ሕቶታት ምኻናም ንኹሉ ግልፂ እዩ :: እቲ ቀንዲ ጉዳይ ሓዘውን መሬት ኣይመሰየን ኢህወደግ ንባዕሉ ፖለቲካዊ ቁመንኡ ኣስተኻኺሉ ዝሓዞ ዕዮ ገዛ ብኢዮኑ ንክሰርሕ ክበራበር ኣለዎ ዝብል ፅኑዕ መልእክቲን ንምሕላፍ እዩ :: ንዙይ ምናፃም ተዘይኪኢሉ ግና ከምቲ ትማሊ ንመላእ ህዝብታት ብብቅዓት መሪሑ ነቲ ሓደ ተረጋጊፁ ዘሎ ፖለቲካዊ ስርዓት ኣብ ምምፃእ ዝተፃወቶ ተራ ኣብ ታሪክ ህዝብታት ዘመዝገቦ ነባራይ ታሪክ ንዘልኣለም ህያው ኮይኑ ዝነበር ሓደ ከዓ ኣብ ታሪክ ሃገርና ናይዙይ ተፃራሪ እዚ ውድብ እዙይ ብክራይ ምእካብ ጠልቀዩ ዝተውሃቦ ሓላፍነት ምውፃእ ኣብይዎ ብናይ ሓደ ወለዶ መስዋእቲ ዝመፀ ስርዓት ክፈርስ ተፈቂዱ ዓብይን ብቀሊሉ ዘይሕለፍን ይቅር ዘይበሃል ታሪኻዊ ስሕተት ይፍፅም ከምዘሎን ተረዲኡ ሓዘውን ፀገማቱ ፈቲሑ እቲ ሓደ ዘንፀላሉ ዘሎ ናይ ጥፍኣት ሓደጋ ቀልቢሱ ሃገርና ዝጀመረቶ መንገዲ ህንፀት ሰላምን ዲሞክራሲን ክቅፅል ብምግባር ናብ ንቡር ቦትኡ ክምለስ ብቁርፀኝነት ተላፂሉ ነቲ ኩነታት

ምልዋጥ ጊዜ ዘይወሃቦ ጉዳይ ምኻኑ ተረዲኡ ለይትን ቀትርን ካብ ምርብራብ ወፃኢ ካሊኦ መፍትሒ ከምዘየለ ብግቡኡ ተገንዚቡ መንግስትን ውድብን ብዝለዓለ ወነ ክረባረብ ይግባእ ::

ክብርን ሞጎስን ንሰማእታትና !!!